

Төмр руда гардг агъу ик бӕарн

Белгородов болж курс газрет чилшго байн зӕбртӕ газр гидж геологуд нерӕднӕ. Курск магнитн аномалиг олзлгънд ӕгхлӕ, делкӕн кӕмн ӕмтнд кесг олт зун джилдӕн чилшго газрин зӕбр болхмн гидж 25 джил хооран геологическ нег конгресс деер нертӕ советск номт—академик Н. М. Губкин келсмн. Эн рудан кӕрнӕ кесг зун джилдӕн бӕӕтхӕ, кесг миньгън джилд кӕрх гидж ода мана номтир келцхӕнӕ.

Курск-Белгородск төмр рудан бассейнлӕ адл бассейн нарт делкӕд уга. Советск геологуд газр дор бӕӕх зӕбр шиндждж хӕлӕггӕд, кесг арвн миллиард тонн төмр руда болн төмрин кварциттӕ шавхгдшго зӕбриг промышленн олзлгънд белдв.

Коммунистическ партин зааврар Курск газрин ӕрд бӕӕх чилшго дала магнитн аномаль Тӕрскнӕ тӕлӕ олзлгънд ода орулгдджана. Кесг джил хооран Старый Осколин хаджуд бӕӕх тесгт газр дорас руда малтдж авдг комбинат олзлгънд орв. Новолипецк болн Новотульск металлургическ заводмудт сӕн чинртӕ агломерат эн комбинат ӕгнӕ. Эн джилин хаврар комбинатд, долан джилин зурагъар темдглдсн тӕрӕн тосхлтнӕ — агъу ик кӕчтӕ обогатителн фабрика Южн-Коробковск рудник олзлгънд орад, руда гаргъдж ӕгдг болв. Эн рудникин тӕрӕн девснъгн джил болгн нег сай гар тонн руда гаргъдж ӕгх гидж тоолгдджана. Рудникин хойрдгч девснъгн олзлгънд ӕгдгхлӕ, руда гаргъгъна кӕчн хойр холван ӕсхмн. Эн горнорудн предпрятъс эн цагин шин техникӕр агсгдв. Производственн цуг кӕдлмш механизировать болн автоматизировать кегдв.

Нерн туурсн эн Магнитогорск металлургическ комбинатас тату биш ик байн газрин ӕрин зӕбртӕ Курск магнитн аномалин металлургическ редпрятъс Арӕсӕн центрт тосхгдкана. Белгородшинд Губкин гидг шин ӕрняцк балгъсна хаджуд, урдн теет бӕӕсн Лебеди гидг селӕнӕ бӕӕрнд ӕч хӕлӕхлӕ, кӕӕнӕ зӕрк байрлуам зург ӕзгднӕ. Альдӕрӕн хӕлӕвчн делгӕ ик кӕдлмш, эн цагин йир олт сӕн сӕчтӕ техник кӕдлджӕхн ӕзгднӕ. Лебединск рудник тосхачир шунмгъа севӕр кӕдлдж, газрин ӕр дотр булчулксн рудан байн зӕбрӕр улм ӕбрӕд йовна. Орн-нутгт эн рудник — агъу ик кӕчтӕ рудникудин негн болхм. Тер джилдӕн зургъан сай тонн төмр руда малтдж гаргъх чидлтӕ болхмн гидж тоолгдджана. Рудаг ил эвӕргъар малтдж гаргъхмн, энн йир силвр болн олзта болдж тусджана.

Нег джил болад, Михайловск төмр рудан комбинат тосхгддж олзлгънд ӕгдхмн. Курскас зун километр газрт севӕр-ар ӕзг талн эн комбинат тосхгдджана. Эн газрин зӕбриг Курск аномалин сувсн (жемчужина) гидж нерӕднӕ. Энд рудан кӕрнъгн йир ӕлвг. Гурв кеснӕ хойр хӕвн төмр иктӕ руда, энд тинм 500 сай гар тонн төмр руда бӕӕнӕ. Эн газрин зӕбрин цуг кӕрнъгн арвн миллиард тонн гидж тоолгднӕ. Лебедин газрт бӕӕх руда дорхн Михайловск руда газр дор гӕн бишд бӕӕнӕ, терн усн багъ газр. Руда малтдж авлгъиг ил эвӕргъар кехмн.

Шин тосхлт болдъх район бӕгъчӕ ӕвртӕ гидгӕр хӕврдж. Урдн ӕдждо бӕӕсн Михайловск газр ода ӕнъгӕн сольдж ӕмдрв. Омнн ӕдждо тег бӕӕсн газрт, ода тӕгӕлнъгдӕн модар бӕслгдсн, кӕдлмшчрин ик гидг Железногорск поселок ӕсв, цаарандан эн поселк горнякудин балгъснд тохрхмн. Эн поселкас авн ӕкддж комбинатин тосхлтн площадк делгӕдӕн делгрдж йовна. Эн тосхлт промышленн центр-мӕдлӕ болн ик балгъсдудла төмр хаалгъар загъгддата. Эн төмр хаалгъар таслвр уга олт зӕсн ацан эн тосхлтур ирнӕ. Высоковольти сунъг татгдд тегин газрт электрическ герл ӕгчӕнӕ.

Курск-белгородск газрт ӕдр ирвӕс энъгдӕн кӕдлмш делгрджӕнӕ. Долан джилин зураг кӕчӕлгънд тӕрӕн нӕӕрт йовдж кӕдлхӕр орн—нутгин цуг райодас ӕмтн эн тосхлтур ирджӕнӕ. Лебединск нег карьерт И. В. Ермоленко газр малтдж экскаваторщик болдж кӕдлджӕнӕ. Эн 25 джилин туршарт экскаваторщик болдж кӕдлдж йовна, эврӕнн кӕдлмштӕн ик диилврмӕд кӕчснӕ ашд энӕнӕ чееджинь Ленинӕ орден болн Социалистическ Кӕч — кӕлснӕ Геройин Алтн Одн кеерӕлнӕ. Тӕрӕн тавн джилмӕдин зуран джилмӕдт Ермоленко, Москван нертӕ канал тосхлтгънд, ик холд бӕӕх Норильскд кӕдлӕ, тенд ӕнъгтӕ металлургическ комбинат тосхлтгъна кӕдлмшт йовсмн. Энӕнӕ хӕӕн Волго—Дон, Куйбышевгидростройд, Красноярскд ГЭС тосхлтгънд кӕдлв. Ода Ермоленко

хар металлургин туурон тосхлтн кӕдлмшт кӕдлдж йовна. Эн кӕдлмштӕн чигн кӕч-кӕлснӕ ӕзмдж ӕзӕлджӕнӕ. Эн экскаваторщик ӕдр болгн 1400—1500 кубометр шавр малтдж гаргъна, терн энӕнӕ кедж кӕчӕх кеджӕнӕс хойр холван ик.

Курск аномалиг олзлгънд ӕгдгнд экскаваторщикӕд Михаил Евец болн Алексей Чернов ӕк татач болцхав. Олт джилӕс авн ӕдн хоорндан иньгдцхӕнӕ. Иджд тол деер, Жигулид ӕдн нег — негнлӕгӕн таньлддж, иньгд болсмн. Михаил Евец тендас Лебедигӕр ирлӕ, Алексей Чернов—Михайловкур ирлӕ. Шин бӕӕрндӕн ирн би-йӕрн, ӕдн кӕдлмштӕн чик седклӕн ӕгч кӕдлӕд ӕмтнд ӕлгӕр болдж, хоорндан дӕрлддж йовна. Долан джилӕ зуран тӕрӕн джилд «миллионер» болхин тӕлӕ, 4 кубометр шавр малдж гаргъдт экскаватор болгнд багъ лисн бийн нег сай кубометр шавр малтдж гаргъх болдж даалгъвр ав.

Баахн цаг давхла, Курск-Белгородск төмр рудан бассейн. Союзин европейск ӕнъгд хар металлургин агъу ик сырье гаргългъна кӕрнъг болхмн. Курск магнитн аномалин төмр рудан агъу ик кӕрнъгиг олзлгънд орулдж авхла, СССР-н индустриальн кӕчиг цаарандн батлхд ик гидг чинр ӕгхмн, тингкӕд кӕчтӕ металлургическ промышленность зун джилмӕдтӕн сырьегъар теткдхмн — гидж Н. С. Хрущев келлӕ.

А. ПОПОВ.